



தி.மு.க. ஆதிதிராவிடர் நலக்குழு

மாநில நிர்வாகிகள் மற்றும் ஈரோடு வடக்கு, தெற்கு - கரூர் - நீலகிரி - சேலம் கிழக்கு, மேற்கு, மத்திய - நாமக்கல் கிழக்கு, மேற்கு மாவட்ட நிர்வாகிகள் மற்றும் - ஈரோடு, சேலம் மாநகர நிர்வாகிகள் ஆலோசனைக் கூட்டம்!

ஆதிதிராவிடர் நலக்குழுச் செயலாளர் ஆ. கிருஷ்ணசாமி, எம்.எல்.ஏ., அறிவிப்பு!

தி.மு.க. ஆதிதிராவிடர் நலக்குழு மாநில நிர்வாகிகள் மற்றும் ஈரோடு வடக்கு, தெற்கு கரூர் நீலகிரி - சேலம் கிழக்கு, மேற்கு, மத்திய - நாமக்கல் கிழக்கு, மேற்கு ஆகிய மாவட்ட மற்றும் ஈரோடு, சேலம் மாநகர ஆதிதிராவிடர் நலக்குழு நிர்வாகிகள் ஆலோசனை கூட்டம் வருகிற 13-11-2024 திங்கட்கிழமை, காலை 10.00 மணி அளவில் ஈரோடு மாவட்டக் கழக அலுவலகமான “கலைஞர் அறிவாலயத்தில்” எனது தலைமையிலும் - கழக துணைப் பொதுச்செயலாளர் அந்தியூர் செல்வராஜ், எம்.பி., ஈரோடு தெற்கு மாவட்டச் செயலாளர் எஸ்.முத்துசாமி - ஆதிதிராவிடர் நலக்குழு மாநில துணைத் தலைவர் மா.மதிவேந்தன் ஆகியோர் முன்னிலையில் நடைபெற உள்ளது.

இக்கூட்டத்தில் தி.மு.க. ஆதிதிராவிடர் நலக்குழு மாநில இணைச் செயலாளர்கள் மாநில துணைச் செயலாளர்கள் மற்றும் ஈரோடு வடக்கு, தெற்கு கரூர் நீலகிரி சேலம் கிழக்கு, மேற்கு, மத்திய நாமக்கல் கிழக்கு, மேற்கு ஆகிய மாவட்ட மற்றும் ஈரோடு, சேலம் மாநகர ஆதிதிராவிடர் நலக்குழு நிர்வாகிகள் ஆகியோர் தவறாது கலந்து கொள்ளுமாறு கேட்டுக் கொள்கிறேன்.

பொருள் : நவம்பர் 27 - தமிழ்நாடு துணை முதலமைச்சர் கழக இளைஞர் அணிச் செயலாளர் அவர்களின் பிறந்த நாள்

அணியின் வளர்ச்சி ஆக்கப் பணிகள் - குறித்து

"அண்ணா அறிவாலயம்"

சென்னை - 600 018

நாள் - 12.11.2024

ஆ. கிருஷ்ணசாமி, எம்.எல்.ஏ.,

செயலாளர்,

தி.மு.க. ஆதிதிராவிடர் நலக்குழு



சென்னை வடகிழக்கு மாவட்டம், மாதவரம் வடக்கு பகுதி 16வது வட்ட பாக முகவர்கள் கூட்டம் வட்டச் செயலாளர் இ. கண்ணப்பன் ஏற்பாட்டில், மாதவரம் வடக்கு பகுதி செயலாளர் பூழல் எம். நாராயணன் தலைமையில் ஆண்டார் குப்பத்தில் நடைபெற்றது. மாவட்டச் செயலாளர் மாதவரம் எஸ். சுதர்சனம் எம்எல்ஏ அறிவுறுத்தலின்படி நடைபெற்ற கூட்டத்தில் தலைமைக் கழக தொகுதி பார்வையாளர் பாக்டர் ஜெ .அருண் கலந்துகொண்டு ஆலோசனைகளை வழங்கினார். இக்கூட்டத்தில் மாவட்டத் துணைச் செயலாளர் அறிவழகி பாலகிருஷ்ணன், கவுன்சிலர் ஆ. ராஜேந்திரன், பகுதி கழக நிர்வாகிகள் கே. சிவசங்கர், பா. சந்திரன், பி. தரணி, கருணாகரன், வட்டக் கழக நிர்வாகிகள் அருள், வெங்கடேசன், பரசுராமன், குமரவேல், புவனேஸ்வரி மகேஷ்குமார், ரமேஷ், முத்தையா, மாரி, ராஜமோகன், வக்கீல் கண்ணன், சி. எம் .ராஜா, மகேஷ்குமார், தமிழ், நாகலிங்கம், விக்னேஷ், கிருபாகரன், ராஜி, சாம்ராஜ், ஜெயபால், முகேஷ், சிவப்பிரகாஷ், குமரேசன், நைனியப்பன், வக்கீல் சுரேந்தர், பபின் உள்ளிட்ட பாக முகவர்கள் கலந்து கொண்டார்கள்.

திராவிட இயக்க தீரர்கள் நினைவு நாள்

கே.கே. கோட்டையப்பன்

நவம்பர் 13 (1996)



தனது இளமைப் பருவத்திலேயே கழகக் கொள்கையில் ஈடுபாடு கொண்டவையாற்றியவர்.

ஒன்றுபட்ட திருநெல்வேலி மாவட்ட இளைஞர் அணி அமைப்பாளராக பொறுப்பு வகித்து கழகப் பணியாற்றியவர்.

சிவந்திப்பட்டி பஞ்சாயத்து தலைவராகவும் - மாவட்ட நிலவள வங்கி தலைவராகவும் பொறுப்பு வகித்தவர்.

முத்தமிழறிஞர் கலைஞர் அவர்கள் “இளைஞர் அணியின் செயல்திறன் மிக்க சிங்கக் குட்டியாகவும், அனைவரையும் அரவணைத்து கழகத்தின் ஆக்கப்பணிகளை அயர்வின்றி நிறைவேற்றுகிற அமைதியின் உறைவிடமாகவும் திகழ்ந்தவர்” என தனது இரங்கல் உரையில் குறிப்பிட்டுள்ளார்.

தலைமைக் கழகம்

தி.மு.க.

திராவிடம் சாதி பார்த்ததா?



என்ன செய்கிறோம், எது செய்கிறோம், யாரை நோக்கி செய்கிறோம், எவரைக் கொண்டு செய்கிறோம் எனும் எந்தவிதமான தெளிவும், நியாயமும் இல்லாமல் சிறுமனம் கொண்ட சிலர் பலவித மாப் உறுமிக் களித்த காட்சிகளையெல்லாம் கடந்த சில நாட்களில் கண்டு வலி கொண்டதால் எழுதுகிறேன்.

கொள்வோர் கொள்க!

திராவிடம் எனும் தத்துவத்துக்கு ஆதாரமாக நின்றிலங்குபவர்கள் மூவர்! திராவிடத் தத்துவத்தை முன்மொழிந்தவர் பேரறிஞர் அண்ணா எனில், அதனை ஆட்சி வழி நின்று ஒருங்கே செலுத்தி செழிக்கச் செய்தவர் கலைஞர் எனில், அதனை அடுத்த தலைமுறைக்கு கொண்டு செலுத்தும் ஆளுமை படைத்தவராக நின்றமைபவர் இன்றைய முதலமைச்சர் மு.க.ஸ்டாலின் என்பது எனது துணிப்பு!

கவனியுங்கள்...

விடுதலைக்கு முன்னும் பின்னுமான நாட்கள் எப்படியானதாக இருந்தது என்பதை இன்றைய தலைமுறை அறியாது. வெள்ளையனுக்கு அருகாமையில் இருந்தவர்கள் மட்டுமே ஆண்டான் என்றும் மற்றெல்லோரும் அடிமைகளே எனவும் ஜனநாயகத்துக்கு அப்பாற்பட்டு இந்திய அரசியல் நகர்ந்த ஆபத்தான காலம் அது. எல்லாம் வல்ல ஜமீன்தாரிகளின் சொல்லே எடுபடும், ஏழை ஜனங்களின் சொல் அம்பலம் ஏறாது எனக் கொள்ளப்பட்ட காலம் அது.

அன்றந்த நாளில், “பிறப்பொக்கும் எல்லா உயிர்க்கும்” எனும் திருவள்ளுவ வாக்கியனை வழிமொழிந்தபடி தகதகவென தோன்றியது தான் திராவிட இயக்கம்.

எளிய பின்புலத்தில் இருந்து புறப்பட்ட புரட்சிக் குரல்களுக்கு சொந்தக்காரத் தலைவர்களான பேரறிஞர் அண்ணா மற்றும் முத்தமிழறிஞர் கலைஞர் போன்றவர்கள் சமூக நீதிக் கொள்கையை முன்வைத்தவர்களாய், “மக்களுக்கு மிக நெருக்கமான எங்களைக் கடந்து உங்களது பொருளாதார ஆதிக்கங்களை நிரூபிக்க முடியும் எனில், முயன்றுதான் பாருங்களேன்” என்றபடி சுற்றிச் சுழன்றார்கள்.

ஆம், “எல்லோரும் சமம் என்பதை எவர் மறுத்தாலும் அதை எதிர்ப்போம்” என்பதுதான் திராவிட இயக்கத்தின் தத்துவமாகும். அன்றைய பெருந்தலைவர்களின் உரை வீச்சுகளின் பங்களிப்பு அற்புதமானது. அதிமதுரமானது.

தோழர் ஜீவா உள்ளிட்ட கம்யூனிஸ்டுகளின் அன்றைய பங்களிப்பு பெரிய காரியம் செய்தன. ஊன்றி, உரம் கூட்டின! சுற்றிச் சுழன்ற அன்றைய தலைவர்களின் பேருழைப்பு சாதாரணப்பட்டதல்ல. அது யுக யுகாந்தர உழைப்புக் கடனாதாகும். ஆம், மக்களின் நல்வாழ்வே நல்லரசியல் என முன்வைத்து போராடி எழுந்த இயக்கமே திராவிட இயக்கமாகும்! அதனை விரித்துப் பேச அதிகம் உண்டு எனினும் இந்தளவில் முடித்துக்கொண்டு எனது கட்டுரையின் நோக்கத்தை தொடர்கிறேன்...

அன்றொரு நாள் முத்தமிழறிஞர் கலைஞர் தனது ‘முரசொலி’யில் மனம் வெதுப்பியபடி இவ்வாறு எழுதினார்... “பார்ப்பனர்களுக்கு நான் எதிரானவன் என சிலர் சித்தரிக்கின்றார்கள். சாவியும், திருவள்ளுவர் ஓவியத்தை நமக்குத் தந்த வேணுகோபால் சர்மாவும் எனது இரு கண்கள் எனக்கொண்டவன் நான் என்பதை அவர்கள் அறிய மாட்டார்கள்...”

முத்தமிழறிஞர் கலைஞர் அவர்களின் இந்தக் கூற்றுக்கும், அவருக்கு இணையானவர் தான் அவரது வழித்தோன்றலான முத்துவேலர் கருணாநிதி ஸ்டாலின் அவர்களும் என்பதற்கும் சத்திய சாட்சிகள் பற்பல உள்ளன இங்கே! அதனை எடுத்துரைப்பது எனது கடமையாகிறது.

“அக்கரகாரத்து அதிசய மணிதர்” என பேரறிஞர் அண்ணா அவர்களால் அழைத்து அரவணைக்கப்பட்டவர் வ.ராமசாமி ஐயங்கார்! “விழுந்தது ஆங்கிலக் காபடி; எழுந்ததே மணிக்கொடி!” எனச் கூளுரைத்தபடி மணிக்கொடி எழுத்தாளர்களை உலகுக்கு அறிமுகப்படுத்திய பேராளர் அவர்.

மணிக்கொடி எழுத்தாளர்களில் குறிப்பிடத்தகுந்தவர்கள் புதுமைப்பித்தன், மௌனி, கு.ப.ராஜகோபாலன், ந.பிச்சமூர்த்தி போன்ற இன்னும் பலர்.

பாரதியாரின் அருமை சீடராம் வ.ரா. அவர்களின் இலக்கிய தொண்டுள்ளதன்பால்

மிகுந்த மரியாதை வைத்து ஆர அரவணைத்தவர் கலைஞர். அவரது மறைவுக்குப் பின் அவரது மனைவியார் துயர் கொள்கிறார் என கல்கியின் வழியே அறிந்ததும், உடனடியாக அந்த காலத்திலேயே ஆயிரம் ரூபாய் பென்ஷன் தர உத்தரவிட்டவர் கலைஞர்.

சொல்லுங்கள், திராவிடம் சாதி பார்த்ததா? பார்ப்பனருக்கு எதிரானதா?

அன்றந்த நாட்களில், சென்னை கலங்கரை விளக்கத்துக்கு அருகே இருக்கும் கடற்கரை மணற் பரப்பில், தனது அமைச்சர் படை கூழ அமர்ந்து நாட்டு நடப்பு குறித்து விவாதிக்கும் வழக்கம் கொண்டவர் கலைஞர்.

பத்திரிகையாளர் குரலும் அதில் ஒலித்தால் நன்று எனும்படியாக சாவி அவர்களையும் அந்த விவாதத்தில் கலந்து கொண்டு கருத்து சொல்லச் செய்வது கலைஞரது வழக்கம். அன்று, சாவி அவர்களின் மகனாரின் திருமணம்.

அதில் கலந்து கொண்ட கலைஞர் மணமக்களை வாழ்த்திய பின் தனக்கே உரிய நகைச் சுவையோடு “பாச்சா, உனது பாச்சா இனி பலிக்காது” என பஞ்சு வைத்து பேசியவர், சாவி அவர்களிடம் திரும்பி, “இன்று பீச்சுக்கு வர இயலாது அல்லவா?” எனக் கிண்டலடித்தபடி கிளம்பியிருக்கிறார்.

அன்று மாலை, தன் மனைவியிடத்தில் மட்டும் சொல்லிக் கொண்ட சாவி, கல்யாண மண்டபத்தின் உக்கிரான அறைக்குள் சென்று சீர் முறுக்கு, லட்டு, அதிரசம் போன்ற கல்யாண பட்சணங்களை இரண்டு மூன்று பைகளில் நிரப்பிக் கொண்டு, கலங்கரை மணற் பரப்பை நோக்கி விரைந்திருக்கின்றார்.



“கல்யாண கொண்டாட்டத்தை விட்டு இங்கு ஏற்கு வந்தீர்கள்?” எனக் கேட்ட கலைஞரிடம், “கலைஞரோடு இருப்பதைவிட கொண்டாட்டம் வேறு ஒன்று உண்டா?” என கேட்டிருக்கிறார் சாவி. “கலைஞரிடம் இவருக்கு இப்படியும் ஓர் அன்பா?” என கூழ்ந்தவர்கள் வியந்து போனார்களாம்! சொல்லுங்கள், திராவிடம் சாதி பார்த்ததா? பார்ப்பனருக்கு எதிரானதா?

மைசூர் சமஸ்தானத்தில் தான் கொண்ட கைப்பொருளை எல்லாம் மூன்று திரைப்படங்களை எடுத்து இழந்த பின்பு, தனது பரம்பரை தமிழ் போதனையையும் ஓயாத ஓவிய உழைப்பையும் கொண்டு திருவள்ளுவருக்கு திருவுருவம் கண்டு நின்றவர் ஓவியப் பெருந்தகை கே.ஆர்.வேணுகோபால் சர்மா அவர்கள்.



அவரை வழிநடத்தி அவரது பேருழைப்பை முன் மொழிந்தவர் பேரறிஞர் அண்ணா எனில், அந்த திருவள்ளுவர் திருவுருவத்தை சட்டசபையில் நிலைநாட்டியதோடு, அதனை நாட்டுடைமையாக்கி வைத்த பெருமைக்குரியவர் முத்தமிழறிஞர் கலைஞர்.

1959-ல் திருவள்ளுவர் திருவுருவ வெளியீட்டு விழாவில் பேசியபோது, “திருக்குறள் - திருவள்ளுவர் - வேணுகோபால் சர்மா எனும் மூன்று பெயர்களுக்கும் இந்த தமிழக மண் நன்றிக் கடன்பட்டுவிட்டது” எனப் பிரகடனம் செய்தவர் முத்தமிழறிஞர் கலைஞர்.

தனது குறளோவியம் புத்தகத்தின் ராயல்டி தொகையின் முன்பணத்தை ஓவியப்பெருந்தகைக்கு “இது எனது காணிக்கை” என அளித்து பெருமைப்படுத்தி அதனை ‘முரசொலி’யில் எழுதிப் பதித்தவர் முத்தமிழறிஞர் கலைஞர்.

வேணுகோபால் சர்மாமறைந்தபோது அவரது வீட்டேறி வந்த பேராசிரியர் பெருந்தகை அவர்கள் “ஐயகோ, எங்கள் திராவிட்ச் சூரியனை பறிகொடுத்தோமே...” எனத் தந்திப் பத்திரிகைக்குப் பேட்டி அளித்தபடி ஆறடி உயரத்திலிருந்து கண்ணீரை சொறிந்தபடி நின்றார்.

சொல்லுங்கள், திராவிடம் சாதி பார்த்ததா? பார்ப்பனருக்கு எதிரானதா?

வேணுநாச்சியார் வரலாற்றை கலைவடிவில் பீட்டுகக் பலவாண்டுகளாக தியேட்டர் நிகழ்வை அரும்பாடுபட்டு நிகழ்த்தி வருகிறேன் என்பதை அறிந்ததும்,

தனது ஓயாத வேலைப்பளுவுக்கு இடையே

நமது முதல்வர் மு.க.ஸ்டாலின் அவர்கள் தனது பொன்னான இரண்டு மணி நேரத்தை ஒதுக்கி கலைவாணர் அரங்கத்துக்கு வந்திருந்து முழுவதுமாக எனது படைப்பை கண்டதோடு மட்டுமல்லாமல், தன்னந்தனியாக மீண்டும் மேடையேறி வந்து என்னையும், எங்கள் தியேட்டர் கலைஞர்களையும் தனிப்பட்ட முறையில் வாழ்த்திப் பெருமைப்படுத்தினார்.

“இந்த வீர தியாக வரலாற்று நிகழ்வை தமிழகமொங்கும் நிகழ்த்துங்கள். குறிப்பாக, ராணி வேணுநாச்சியார் ஊன்றி வாழ்ந்த சிவங்ககை



அரண்மனையிலேயே இதனை நீங்கள் நிகழ்த்த வேண்டும்” என உள்ளன்போடு உத்தரவிட்டார். இன்றளவும் என்னை ஆதாரத்தோடு அரவணைத்து பேரன்பு செலுத்துகிறார்.

எனது தந்தையார் வேணுகோபால் சர்மாமகண்டடைந்த, ஒன்றிய - மாநில அரசாங்கங்களால் அங்கீகரிக்கப்பட்ட, உலக மாந்தர்கள் எல்லோருக்கும் பொதுவான அந்தத் திருவள்ளுவர் திருவுருவத்தை இன்றைய அரசாங்கப் பேருந்துகளில் எல்லாம் அமைக்க உத்தரவிட்டவர் முதல்வர் கலைஞர். இது அடுத்து நடந்த ஆட்சியாளர்களால் கைவிடப்பட்டது. ஆனால் இது குறள்வழி ஆட்சி என்பதை நிரூபிக்கும் வகையில் நடந்த திருவள்ளுவர் திருவுருவத்தை மீண்டும் அனைத்து பேருந்துகளிலும் இடம் பெறச் செய்து மகிழ்ந்தவர் நமது முதல்வர் முத்துவேல் கருணாநிதி ஸ்டாலின் அவர்களே!

மேலும், எனது தந்தையார் வாழ்ந்து மறைந்த அந்த சாலைக்கு “ஓவியப் பெருந்தகை வேணுகோபால் சர்மா சாலை” எனும் பெயரை சூட்ட முடிவெடுத்ததும் முதல்வர் முத்துவேலர் கருணாநிதி ஸ்டாலின் அவர்களின் அரசாங்கம்தான்.

சொல்லுங்கள், திராவிடம் சாதி பார்த்ததா? பார்ப்பனருக்கு எதிரானதா?

“ஜாதி மதங்களைப் பாரோம் உயர் ஜன்மம்தித் தேசத்தில் எய்தின ராயின் வேதிய ராயினும் ஒன்றே அன்றி வேறு குலத்தின ராயினும் ஒள்கிற்கிணங்க

எனும் பாரதியாரின் வாக்கிற்கிணங்க செங்கோல் செலுத்தும் நமது முதல்வரின் இந்த ஆட்சியை முழுமையாக உணர்ந்து கொள்ளாமல், ஏதேனும் ஒரு குறை சொல்ல வேண்டுமே என மேடை போட்டவரே... அவசரக்காரர்களே... வக்கிழந்து போனீரே, வகையிழந்து போனீரே! உங்களது திண்ணைப் பேச்சும் - சினிமா வசனங்களும் அரபியலுக்கு ஆகாது என்பதை இனியேனும் உணர்வீரா?

பத்துப் பதினைந்து சுற்றத்தைக் கொண்ட தொகு குடும்பத்தை வழி நடத்தவே நமக்கு நாகுத் தள்ளுகிறதே! ஏழெட்டு கோடி மக்களைக் கொண்ட இந்த ஒட்டுமொத்த தமிழ் நாட்டை ஒருங்கிணைந்து வழி நடத்துவது என்பது அவ்வளவு எளிதான காரியம் இல்லை என்பதை கிஞ்சித்தும் உணர்வீரா?

உங்களுக்கு ஓர் குறையுள்ளது எனில், அர சாங்கத்திடம் முறையாக எடுத்துச் சொன்னால், அதை செவிமடுத்து செய்ய இந்த அர சாங்கம் தயாராக உள்ளது எனும் போது மேடை போட்டு தூற்றுவதில் என்ன பயன்?

தயவுசெய்து உணர்ந்தெடுத்துக் கொள்ளுங்கள்!

இதோ, பட்டினத்தாரின் பாடல் ஒன்றோடு முடிக்கிறேன்.

**கையொன்று செய்ய,
விழியொன்று நாடக்
கருத்தொன்று எண்ணப்**

**பொய்யொன்று வஞ்சக
நாவொன்று பேசப்
புலக் கமழும்**

**மெய்யொன்று சாரச்
செவியொன்று கேட்க
விரும்பும் யான்**

**செய்கின்ற யூசை
எவ்வாறு கொள்வாய்?
வினை தீர்த்தவனே!**

நன்றி:

‘மின்னம்பலம்’ இணையதளம்